



گورنر KATHY HOCHUL

فوری ریلیز کے لیے: 2023/20/1

گورنر HOCHUL کی نیو یارک کے مکینوں کو اپنے نجی ڈیٹا کی حفاظت کے لیے اقدامات کرنے کی تاکید

**ہفتہ رازداری کوائف کے دوران نیو یارک کے مکینوں کو اپنی ذاتی معلومات پر آن لائن سمجھوتہ کرنے کے خلاف
تعلیم دینے اور خود کو محفوظ رکھنے کی ترغیب دی گئی**

**ریاست کا پہلا چیف پرائیویسی آفیسر شعور بیدار کرنے کے لیے ریاستی ایجنسیوں کے ساتھ شراکت دار؛ ذاتی
کوائف کی خلاف ورزیوں کے خلاف حفاظت**

گورنر Kathy Hochul نے آج اعلان کیا ہے کہ نیو یارک کے مکین اپنے ذاتی کوائف پر آن لائن سمجھوتہ کرنے سے خود کو بچانے کے لیے اقدامات کر سکتے ہیں۔ ہفتہ رازداری کوائف منا کر، ریاستی دفتر برائے انفارمیشن ٹیکنالوجی سروسز نے دیگر ریاستی ایجنسیوں کے ساتھ مل کر نجی ڈیٹا کی حفاظت کے لیے تکنیک کو فروغ دیا ہے جس میں دھوکہ دہی کی سکیموں کے بارے میں شعور بیدار کرنا، مضبوط پاس ورڈ استعمال کرنا، اور سوشل میڈیا پر اشتراک کردہ معلومات کے ساتھ زیادہ احتیاط کا مظاہرہ کرنا شامل ہے۔

گورنر Hochul نے کہا، "اکثر اوقات نیو یارک کے لوگ آن لائن مجرموں کا شکار ہو جاتے ہیں کیونکہ وہ اپنے ذاتی کوائف کی حفاظت کے لیے درکار بنیادی اقدامات نہیں کرتے۔ ہفتہ رازداری کوائف کے دوران، ہم ان سکیموں کے بارے میں زیادہ سے زیادہ بیداری پیدا کر رہے ہیں اور نیو یارک کے تمام مکینوں پر زور دے رہے ہیں کہ وہ اپنی اور اپنی ذاتی معلومات کی حفاظت کریں تاکہ بے ایمان افراد کا نشانہ بننے سے بچ سکیں۔"

22 جنوری سے شروع ہونے والے ہفتہ رازداری کوائف کا مقصد افراد اور تنظیموں میں آن لائن رازداری کے متعلق بیداری پھیلانا ہے۔ مقصد عوام کو اپنی ذاتی معلومات کا آن لائن بحفاظت انتظام کرنے کے بارے میں تعلیم دینا اور کاروباری اداروں اور دیگر تنظیموں کو اپنے صارفین کے ڈیٹا کا احترام کرنے کی اہمیت کو سمجھنے میں مدد دینا ہے۔

اس سال، ریاست نیو یارک کو نیشنل سائبر سیکیورٹی الائنس نے ڈیٹا پرائیویسی چیمپین نامزد کیا ہے، بلا منافع کام کرنے والی ایک تنظیم جو سائبر سیکیورٹی، رازداری، تعلیم اور آگاہی کو فروغ دیتی ہے۔ یہ نامزدگی اس اصول کی حمایت کرنے کے لیے ریاست کے عزم کا اعتراف ہے کہ ذاتی معلومات کے باضمیر محافظ ہونا تمام تنظیموں کی مشترکہ ذمہ داری ہے۔

گورنر Hochul نے اپنے سالانہ ریاستی خطاب میں [سائبر سیکیورٹی اقدامات](#) میں ریاستی سرمایہ کاری میں توسیع کا اعلان بھی کیا تھا، جو نیو یارک کے اہم بنیادی ڈھانچے کو مزید محفوظ اور تحفظ فراہم کرے گا۔

انفارمیشن ٹیکنالوجی سروسز (Information Technology Services, ITS) کے چیف انفارمیشن آفیسر **Angelo "Tony" Riddick** نے کہا، "گورنر Hochul کی قیادت میں، ریاست نیو یارک ذاتی معلومات کی حفاظت کرنا اور نیو یارک کے مکینوں کو ڈیٹا چوروں کا شکار ہونے سے روکنے کے لیے سائبر رسک کو کم کرنے کے اقدامات کے بارے میں تعلیم دینا جاری رکھے ہوئے ہے۔ پہلے سے بھی زیادہ مربوط دنیا میں چونکہ

افرادى قوت بعيدى آلات كا استعمال جارى ركھے ہوئے هے، قومى ہفتہ رازدارى كوائف ہمیں ان مؤثر اقدامات كى ياد دلاتا هے جو ہمیں اپنى معلومات كى حفاظت اور سائبر كرائم كے خلاف چوكس رہنے كے ليے لازماً اٹھانے چاہئیں۔"

ڈیٹا كى ممكنہ خلاف ورزيوں سے بچاؤ كى رياست گير كوششوں كے ايك جزو كے طور پر، گورنر Hochul نے Michele Jones كو رياستى دفتر برائے انفارميشن ٹيكنالوجى سروسز ميں پہلى مرتبہ چيف پرائيويسى آفيسر كے طور پر كام كرنے كے ليے مقرر كيا هے۔ وه ڈيجيٹل سروس كى پيشكشوں اور ڈيٹا كى رازدارى كے نئے قوانين و ضوابط ميں اضافے كے درميان نيو يارك كے مكينوں كے ذاتى اور خفيه ڈيٹا كى حفاظت كے ليے رياست كى حكمت عملى كو آگے بڑھانے كے ليے ذمہ دار هيں۔

ITS كى چيف پرائيويسى آفيسر Michele Jones نے کہا، "ميں ڈيٹا كى رازدارى كے بارے ميں نيو يارك كى كوششوں كى رہنمائي اور ہم آہنگى كے موقع كے بارے ميں بہت پُرجوش ہوں كيونكہ رياست رازدارى كے نئے اور ابھرتے ہوئے معيارات سے نمٹتى هے۔ ہفتہ رازدارى كوائف اور ہر روز كے دوران، ميں نيو يارك كے تمام شہريوں كو اپنى ذاتى ان لائن حفاظت سے خبردار رہنے اور ہمارے بہترين طريقوں اور تجاويز پر عمل كرنے كى ترغيب دينا جارى ركھوں گى۔"

آن لائن سرگرمى ڈيٹا كے وسيع سلسلے تيار كرتى هے۔ ويب سائٹيں، ايپس، اور سروسز رويے، دلچسپيوں اور خريداريوں كے ساتھ ساتھ ديگر حساس ڈيٹا جيسے كہ سوشل سيكيورٹی اور ڈرائيور كے لائسنس نمبرز يا صحت سے متعلق معلومات جمع كرتى هيں۔

مناسب حفاظتى اقدامات كرنے ميں ناكامى ان معلومات كو بے نقاب چھوڑ سكتى هے اور اس كے غلط ہاتھوں ميں جانے كا امكان بڑھ سكتا هے۔ نيو يارك كے مكين اپنى حساس ذاتى معلومات كو اس طرح نجى اور محفوظ ركھ سكتے هيں:

- **ذاتى معلومات طلب كرنے والى نامعلوم اى ميلوں اور ٹيلى فون كالوں سے بوشيار رہنا۔** نامعلوم اى ميل يا ٹيلى فون كال كے جواب ميں كبھى بهى ذاتى معلومات، جيسا كہ اپنا سوشل سيكيورٹی نمبر، نہ بتائیں۔ اگر اى ميل يا كال كسى ايسى كمپنى كى جانب سے ہونے كى دعويدار هے جس كے ساتھ آپ كاروبار كرتے هيں، تو رابطے كے جائز ہونے كى تصديق كے ليے پہلے اسے كال كريں۔
- **آلات كو اپ ڈيٹ ركھنا۔** اپنے آلات اور ايپليكيشنز بشمول موبائل آلات كے ليے خودكار اپ ڈيٹس كو فعال كريں۔ آلات ميں موجود حفاظتى سہوليات استعمال كريں، جيسے كہ پاس كوڈ، اور ايپس پروگرام جو ڈيٹا كو مرموز كرتے هيں اور آلے كے گم يا چورى ہونے كى صورت ميں مواد كو دور سے ختم كرتے هيں۔
- **وانى فانى ہاٹ سپاٹ كے ساتھ محتاط رہنا۔** ہو سكتا هے عوامى وائيرلس ہاٹ سپاٹ محفوظ نہ ہوں اور ممكنہ طور پر دوسروں كو آن لائن سرگرمى پر نظر ڈالنے كى اجازت دے سكتے هيں، خاص طور پر اگر يہ غير مرموز هے - يقينى بنائیں كہ آپ كى ويب سائٹ سے آپ كا رابطہ محفوظ هے، اور اضافى تحفظ كے ليے ورجنل پرائيويت نيٹ ورڪ استعمال كريں۔
- **موبائل ايپس كى جانب سے جمع كردہ ذاتى ڈيٹا كو محدود كرنا۔** آپ جس ڈيٹا كو جمع كرنے كى اجازت ديتے هيں اسے كم سے كم مطلوبہ تك محدود ركھيں، جيسے كہ مقام كى خدمات كو "صرف ايپ استعمال كرتے وقت" تك محدود كر كے اور اى ميل جيسى ذاتى معلومات كو كسى تيسرے فريق كے ساتھ تبادلہ كرنے كى اجازت نہ دينا۔ ڈاؤن لوڈ كرنے سے پہلے ايپ كى رازدارى كى پاليسيوں پر غور كريں۔
- **سوشل ميڈيا پر اشتراك كردہ معلومات كے بارے ميں محتاط رہنا۔** تاريخ پيدائش، ٹيلى فون نمبر، گھر كے پتے، يا ايسى تصاوير پوسٹ كرنے سے گريز كريں جو ملازمت يا مشاغل كى نشاندہى كرتى ہوں۔ يہ معلومات اكثر پاس ورڈز كو دوبارہ ترتيب دینے كے ليے استعمال ہونے والے حفاظتى سوالات كے جوابات ظاہر كر سكتى هيں اور اكاؤنٹس اور ذاتى معلومات تك رسائى كے خواہشمند دھوكے بازوں كى جانب سے اسے استعمال كيا جا سكتا هے۔

- **مضبوط پاس ورڈ استعمال کرنا۔** ہر اکاؤنٹ کے لیے مختلف پیچیدہ پاس ورڈز رکھیں۔ متعدد مختصر الفاظ پر مشتمل خفیہ کلمات پر غور کریں جنہیں یاد رکھنا آسان ہے لیکن کمپیوٹر کے لیے اندازہ لگانا مشکل ہے، جیسے "صحیح گھوڑا-بیٹری-سٹیپل!"۔ پاس ورڈ مینیجر استعمال کرنے پر غور کریں جو پاس ورڈ بنانے اور محفوظ طریقے سے ذخیرہ کرنے میں مدد کر سکے۔
- **حفاظتی سوالات کے اندازہ لگانے میں مشکل جوابات بنانا۔** ایسے جوابات والے حفاظتی سوالات منتخب کریں جن کا سوشل میڈیا یا انٹرنیٹ پر تلاش کر کے اندازہ نہ لگایا جا سکتا ہو اور نہ ہی یہ مل سکتے ہوں۔
- **اکاؤنٹس تک رسائی کے لیے ملٹی فیکٹر تصدیق کا استعمال۔** پاس ورڈ اور دوسرا عنصر، جیسے کہ آپ کے فون پر موجود کسی ایپ کا کوڈ، آپ کے اکاؤنٹ کو ہیک کرنا بہت مشکل بنا دیتا ہے۔
- **معلومات چرانے کی سکیموں سے آگاہ ہونا۔** نامعلوم ای میلیں بھیجنے والوں کی جانب سے بھیجے گئے روابط پر کلک نہ کریں، نہ فائلیں ڈاؤن لوڈ کریں، نہ ہی ای میل کے ساتھ منسلک فائلیں کھولیں۔ منسلکہ کو صرف اس وقت کھولیں جب وہ متوقع ہوں، اور ان کے مندرجات معلوم ہوں۔

چیف سائبر آفیسر Colin Ahern نے کہا، "نیو یارک گورنر Hochul کی ہدایت پر رازداری اور سائبر سیکیورٹی میں قائدانہ کردار ادا کر رہی ہے۔ فراہم کردہ سفارشات نیو یارک کے مکینوں کو ان کے نجی ڈیٹا کی حفاظت میں مدد دے سکتی ہیں۔"

ریاستی شعبہ برائے ٹیکسیشن اینڈ فنانس کی قائم مقام کمشنر Amanda Hiller نے کہا، "جدید خفیہ کاری، فائر وال، مداخلت کا پتہ لگانے کے نظام اور دیگر حفاظتی اقدامات استعمال کرتے ہوئے، ریاست نیو یارک کا محکمہ ٹیکس خفیہ ڈیٹا اور اپنے نظام کی سالمیت کی حفاظت کرتا ہے، لیکن یہ بہت اہم ہے کہ نیو یارک کے تمام مکین سائبر مجرموں سے اپنی حساس ذاتی معلومات کو بچانے میں مدد کے لیے اوپر دی گئی ہدایات پر عمل کریں۔"

ریاستی محکمہ برائے مالی خدمات کی سپرنٹنڈنٹ Adrienne A. Harris نے کہا، "جبکہ ہم ڈیٹا کی رازداری کا دن منا رہے ہیں، ہم پر لازم ہے کہ آج کے باہم مربوط، ڈیجیٹل معاشرے میں اپنی ذاتی اور مالی معلومات کی حفاظت کے لیے چوکس رہنے کی اہمیت کو یاد رکھیں۔ محکمہ برائے مالی خدمات (Department of Financial Services, DFS) سائبر سیکیورٹی کی ضروریات اور مالیاتی شعبے کے لیے بہترین طریقوں میں سائبر رسک کے خلاف اپنے دفاع کو مضبوط بنانے اور ریگولیشن اداروں کے لیے ڈیٹا کی حفاظت کے لیے قوم کی رہنمائی جاری رکھے گا۔"

ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "ہم سب ہر روز اپنی ٹیکنالوجی پر بہت زیادہ بھروسہ کرتے ہیں اور کسی بدینتی پر مبنی عمل کی وجہ سے اکاؤنٹس تک رسائی کھو دینا یا ذاتی ڈیٹا کا چوری ہونا انتہائی خلل ڈالنے والا ہو سکتا ہے۔ چند آسان اقدامات کر کے، ہم اپنی نجی معلومات کو سائبر کرائمز کے خطرے سے دوچار ہونے سے روک سکتے ہیں۔ مختلف مضبوط پاس ورڈ رکھنے کے لیے معمولی پریشانی اٹھانا اس ذہنی سکون کے مقابلے میں کچھ بھی نہیں ہے کہ آپ اپنے اکاؤنٹس کو محفوظ رکھنے کے لیے جو کچھ کر سکتے ہیں وہ آپ نے کیا ہے۔"

سیکرٹری آف سٹیٹ Robert J. Rodriguez نے کہا، "صارفین ہر سال سب سے بنیادی اشیاء اور خدمات خریدنے کے لیے ڈیجیٹل مارکیٹ پلیس کا زیادہ سے زیادہ استعمال کر رہے ہیں۔ یہ یاد رکھنا ضروری ہے کہ آن لائن خریداری کی سہولت سائبر مجرموں کے موروثی خطرے کے ساتھ آتی ہے جو اپنے فائدے کے لیے پیسے اور آپ کی شناخت چوری کرنے کے لیے آن لائن چھپے ہوتے ہیں۔ آج ہم نیو یارک کے مکینوں کو ان کی آن لائن رازداری کی حفاظت کرنے کی یاد دلاتے ہوئے کوائف کی رازداری کا دن مناتے ہیں۔ حتیٰ کہ چھوٹے سے اقدامات، جیسے بار بار پاس ورڈ کی تبدیلیاں، سائبر مجرموں اور شناخت کی چوری کو ناکام بنانے میں چوکس رہنے کے لیے ایک طویل راستہ طے کرتے ہیں۔"

ہفتہ رازداری کوائف کے متعلق

[بفتہ رازداری کوائف](#) امریکہ اور کینیڈا میں کوائف کی رازداری کے دن کے طور پر جنوری سنہ 2008 میں یورپ میں ڈیٹا کے تحفظ کے دن کی تقریب کی توسیع کے طور پر شروع ہوا۔ ڈیٹا کے تحفظ کا دن 28 جنوری 1981 کو کنونشن 108 پر دستخط کرنے کی یاد مناتا ہے، جو رازداری اور ڈیٹا کے تحفظ سے متعلق پہلا قانونی طور پر پابند بین الاقوامی معاہدہ ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418